



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 बंगाल के भविष्य से समझौता कर रही हैं ममता बनर्जी : हिमंत

6 परशोतम कुमार: किसान के वेश में वीर योद्धा, मोर्चा संभाला और करवा दिया आतंकवादियों का खात्मा

7 भारत में बहुसंख्यक हिंदुओं के कारण अल्पसंख्यकों को पूरी स्वतंत्रता हासिल है

फर्स्ट टेक

चीन ने ब्रह्मपुत्र नदी पर दुनिया के सबसे बड़े बांध का निर्माण शुरू किया
बीजिंग/भाषा। चीन ने भारतीय सीमा के निकट तिब्बत में ब्रह्मपुत्र नदी पर 167.8 अरब डॉलर की लागत से बांध का निर्माण शनिवार को औपचारिक रूप से शुरू कर दिया। सरकारी मीडिया की खबर के अनुसार, चीन के प्रधानमंत्री ली किंग ने न्यिंग्दी शहर में ब्रह्मपुत्र नदी के निचले क्षेत्र, जिसे स्थानीय रूप से यारलुंग जांगबो के नाम से जाना जाता है, में आयोजित समारोह में बांध के निर्माण कार्य के शुरू होने की घोषणा की। दुनिया की सबसे बड़ी बुनियादी ढांचा परियोजना मानी जाने वाली इस जलविद्युत परियोजना ने भारत और बांग्लादेश में चिंता पैदा कर दी है।

तकनीकी खराबी के कारण वापस लौटी हैदराबाद-फुकेट एआई एक्सप्रेस उड़ान
हैदराबाद/भाषा। हैदराबाद से फुकेट जा रही एअर इंडिया एक्सप्रेस की उड़ान (आईएक्स 110) शनिवार को तकनीकी खराबी के कारण उड़ान भरने के कुछ ही देर बाद अपने मूल स्थान पर वापस लौट आई। राजीव गांधी अंतरराष्ट्रीय हवाई अड्डे के सूत्रों ने यह जानकारी दी। उन्होंने बताया कि विमान बोइंग 737 मैक्स 8 सुबह 6.57 बजे सुरक्षित रूप से उतर गया जिसमें 98 यात्री सवार थे। एअर इंडिया एक्सप्रेस के प्रवक्ता ने एक बयान में कहा, हमारा एक विमान तकनीकी समस्या के कारण उड़ान भरने के तुरंत बाद हैदराबाद लौट आया। चालक दल ने अत्यधिक सावधानी बरतते हुए विमान को वापस लेकर आने का निर्णय लिया।

अमेरिका: लॉस एंजलिस में मीड में घुसा वाहन, 30 लोग घायल
लॉस एंजलिस/एपी। अमेरिका में लॉस एंजलिस के 'ईस्ट हॉलीवुड' में एक नाइट क्लब में प्रवेश करने के लिए उड़ान भर रहे लोगों की भीड़ में घुसे वाहन की चपेट में आने से 30 लोग घायल हो गए। लॉस एंजलिस के अग्निशमन विभाग के जन सूचना अधिकारी कैप्टन एडम वान गेरपेन के अनुसार, पीड़ितों को स्थानीय अस्पतालों और ट्रौमा सेंटर में ले जाया गया। विभाग ने एक बयान में कहा कि ईस्ट हॉलीवुड में सैंटा मोनिका बुलीवर्ड में घायल होने से कम से कम तीन लोगों की हालत गंभीर है। वान गेरपेन ने एबीसी को बताया कि नाइट क्लब में प्रवेश के लिए कतारबद्ध लोगों, जिनमें ज्यादातर महिलाएं थीं को एक वाहन ने टक्कर मार दी। गेरपेन ने बताया कि चिकित्सकों का कहना है कि एक व्यक्ति को गोली लगी है। उन्होंने 'एसोसिएटेड प्रेस' को बताया कि उस व्यक्ति की पहचान अभी तक नहीं हो सकी है।

20-07-2025 21-07-2025
सूर्योदय 6:49 बजे सूर्यास्त 6:02 बजे

BSE 81,757.73 NSE 24,968.40
(-501.52) (-143.05)

सोना 10,284 रु. चांदी 116,534 रु.
(24 कैरेट) प्रति ग्राम प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

धर्मान्तरण

धर्म नहीं पूजा पहनावा, निमत दिखावा या मंचना। सत्ता ताकत भय से बदले, कहलाते ये गठबंधन। धर्म स्वयं धारित करता नर, हो जिससे आनंदित मना। जबरन धर्म बदलने वाले, निज धर्मों के हैं दुश्मन।।

मुलाकात



उत्तर प्रदेश के मुख्यमंत्री योगी आदित्यनाथ ने शनिवार को यहां प्रधानमंत्री नरेंद्र मोदी से मुलाकात कर राज्य में विकास कार्यों के बारे में बात की। मुलाकात के बाद योगी आदित्यनाथ ने सोशल मीडिया पर एक पोस्ट में कहा, विश्व के सर्वाधिक लोकप्रिय राजनेता प्रधानमंत्री नरेंद्र मोदी जी से आज नई दिल्ली में शिष्टाचार भेंट कर उनका आत्मीय मार्गदर्शन प्राप्त किया। अपना बहुमूल्य समय प्रदान करने हेतु हृदयतल से आभार प्रधानमंत्री जी! इससे पहले प्रधानमंत्री कार्यालय ने भी मोदी की प्रधानमंत्री के साथ मुलाकात की तस्वीर साझा करते हुए सोशल मीडिया पर एक पोस्ट की। सूत्रों के अनुसार योगी आदित्यनाथ ने प्रधानमंत्री के साथ मुलाकात के दौरान राज्य से जुड़े विभिन्न मुद्दों और विकास कार्यों के बारे में बातचीत की।

नकारात्मक राजनीति कर रही है कांग्रेस : अमित शाह

दक्षिण भारत राष्ट्रमत
dakshinbharat.com

देहरादून/रुद्रपुर/भाषा। केंद्रीय गृह मंत्री अमित शाह ने कांग्रेस पर ऐसे समय में नकारात्मक राजनीति करने का शनिवार को आरोप लगाया, जब उत्तराखंड विकास के पथ पर तेजी से आगे बढ़ रहा है। उन्होंने साथ ही विपक्षी दल को सलाह दी कि यदि उसे अपना अस्तित्व बचाना है, तो उसे अपनी इस आदत से बाज आना चाहिए। शाह ने केंद्र और राज्य में भारतीय जनता पार्टी (भाजपा) के नेतृत्व वाली सरकारों की उपलब्धियां गिनाईं। उन्होंने कांग्रेस के एक नेता द्वारा सोशल मीडिया पर की गई उस पोस्ट की भी आलोचना की, जिसमें केंद्रीय मंत्री से कहा गया था कि वह लोगों को यह बताए बिना वापस न लौटें कि भाजपा सरकार ने राज्य के लिए क्या किया है।

केंद्रीय मंत्री ने उधम सिंह



नगर जिले के रुद्रपुर में आयोजित निवेश उत्सव कार्यक्रम को संबोधित करते हुए कहा, "कांग्रेस हमेशा नकारात्मक राजनीति करती है, खासकर जब उत्तराखंड में विकास हो रहा हो। यह ऐसा है जैसे कोई दूध में नींबू निचोड़ दे, ताकि वह खट्टा हो जाए।" शाह ने कहा, "सभी राजनीतिक दलों की सामूहिक जिम्मेदारी है कि वे अपने मतभेदों से ऊपर उठकर विकास के समर्थन में एकजुट हों। लेकिन कांग्रेस नकारात्मक राजनीति करती रहती है।" उन्होंने कांग्रेस को प्रगति के मार्ग

रूस ने यूक्रेन पर 300 से अधिक ड्रोन से हमले किए

कीव/एपी। रूस ने शुक्रवार रात यूक्रेन पर सैकड़ों ड्रोन से एक बड़ा हमला किया, जिसमें कम से कम एक व्यक्ति की मौत हो गई। इसके साथ ही, तीन साल पहले शुरू हुए युद्ध को समाप्त करने के प्रयास सफल होने की उम्मीदें धूमिल हो गई हैं। यूक्रेनी राष्ट्रपति वोलोदिमिर जेलेन्स्की ने 'एक्स' पर एक पोस्ट में कहा कि रूस ने 300 से अधिक ड्रोन से हमले किये और 30 से अधिक कूज मिसाइलें दागीं। शहर के मेयर हेन्रादी ट्रूखानोव ने शनिवार को 'टेलीग्राम' पर बताया कि रूसी सेना द्वारा काला सागर के तट पर स्थित ओडेसा शहर में 20 से अधिक ड्रोन और एक मिसाइल से किये गए हमले में एक व्यक्ति की मौत हो गई, जबकि एक ऊंची आवासीय इमारत में आग लग गयी। जेलेन्स्की के अनुसार, ओडेसा पर हुए हमले में एक बड़े सहित छह अन्य लोग घायल हो गए तथा यूक्रेन के उत्तरपूर्वी सुमी क्षेत्र में महत्वपूर्ण बुनियादी ढांचे को नुकसान पहुंचा।

अमेरिका के राष्ट्रपति डोनाल्ड ट्रंप ने एक नया दावा किया

भारत-पाकिस्तान के बीच सैन्य टकराव के दौरान पांच विमान मार गिराए गए

दक्षिण भारत राष्ट्रमत
dakshinbharat.com



न्यूयॉर्क/वॉशिंगटन/भाषा। अमेरिका के राष्ट्रपति डोनाल्ड ट्रंप ने एक नया दावा किया है कि मई में भारत और पाकिस्तान के बीच सैन्य टकराव के दौरान पांच विमान मार गिराए गए।

साथ ही उन्होंने एक बार फिर दावा किया कि दोनों देशों के बीच सैन्य टकराव उनके हस्तक्षेप के बाद समाप्त हुआ। ट्रंप ने अमेरिका के राष्ट्रपति के आधिकारिक आवास एवं कार्यालय 'व्हाइट हाउस' में रिपब्लिकन पार्टी के सांसदों के लिए शुक्रवार को आयोजित रात्रिभोज के दौरान अपनी टिप्पणी में यह स्पष्ट नहीं किया कि किसी एक पक्ष के विमान मार गिराए गए या फिर वह दोनों पक्षों के नुकसान की बात कर रहे थे। भारत सैन्य टकराव समाप्त

कराने के ट्रंप के दावे को वस्तुतः खारिज करते हुए यह कहता रहा है कि अमेरिका की मध्यस्थता के बिना दोनों पक्षों ने अपनी सेनाओं के बीच सीधी बातचीत के बाद सैन्य कार्रवाइयां रोक लीं।

ट्रंप ने कहा, एक तरफ भारत और दूसरी ओर पाकिस्तान था। दोनों के बीच सैन्य टकराव जारी था। विमान मार गिराए जा रहे थे... चार या पांच विमान। मुझे लगता है कि वास्तव में पांच विमान मार गिराए गए थे... हालात बद से बदतर होते जा रहे थे, है ना?" उन्होंने

कहा, "...दोनों के पास परमाणु हथियार हैं और वे एक-दूसरे पर हमले कर रहे थे।" अमेरिकी राष्ट्रपति की टिप्पणी पर भारत की तरफ से तत्काल कोई प्रतिक्रिया नहीं आई है। भारत ने हालांकि संघर्ष के दौरान विमानों के नुकसान की बात स्वीकार की, लेकिन उसने इसका ब्योरा देने से परहेज किया। वहीं, पाकिस्तान बिना कोई सबूत दिए यह दावा कर रहा है कि उसने छह भारतीय विमान मार गिराए हैं। भारतीय सेना ने इस दावे को खारिज कर दिया है।

ब्रिक्स नाम का छोटा समूह डॉलर पर प्रभुत्व तोड़ने की कोशिश कर रहा : ट्रंप
ट्रंप ने दस दिनों में दूसरी बार ब्रिक्स के सदस्य देशों ब्राजील, रूस, भारत, चीन और दक्षिण अफ्रीका को 10 प्रतिशत शुल्क लगाने की धमकी दी है।

न्यूयॉर्क/वॉशिंगटन/भाषा। अमेरिकी राष्ट्रपति डोनाल्ड ट्रंप ने ब्रिक्स को एक 'छोटा समूह' बताते हुए दावा किया कि यह 'डॉलर के प्रभुत्व' को तोड़ना चाहता है। उन्होंने साथ ही चेतावनी दी कि यदि ब्रिक्स के सदस्य राष्ट्र ऐसा करते हैं, तो वे उन पर 10 प्रतिशत शुल्क लगा देंगे। ट्रंप ने दस दिनों में दूसरी बार ब्रिक्स के सदस्य देशों ब्राजील, रूस, भारत, चीन और दक्षिण अफ्रीका को 10 प्रतिशत शुल्क लगाने की धमकी दी है। ट्रंप ने शुक्रवार को व्हाइट हाउस में संवाददाताओं से कहा, "...आपके पास ब्रिक्स नाम का एक छोटा सा समूह है। इसकी चमक तेजी से फीकी होती जा रही है, लेकिन ब्रिक्स डॉलर का प्रभुत्व, मानक मुद्रा का दर्जा तोड़ने की कोशिश कर रहा है।" अमेरिकी राष्ट्रपति ने 'जीनियस एक्ट' पर हस्ताक्षर करने के लिए आयोजित एक कार्यक्रम के दौरान कहा, "मैंने कहा कि ब्रिक्स देशों के समूह में शामिल किसी भी देश पर हम 10 प्रतिशत शुल्क लगाएंगे।" 'जीनियस एक्ट' पहला क्रिप्टोकॉरेंसी विधेयक है, जिसे अमेरिकी विधायिका ने मंजूरी दी है। यह स्थिर क्रिप्टोकॉरेंसी के लिए नियामक ढांचा स्थापित करता है।



स्वर्ण मंदिर को आठवीं बार बम से उड़ाने की धमकी मिली

अमृतसर/भाषा। शिरोमणि गुरुद्वारा प्रबंधक कमेटी (एसजीपीसी) को शनिवार को स्वर्ण मंदिर को बम से उड़ाने की धमकी भरा एक ओर ई-मेल मिला। चौदह जुलाई के बाद से यह आठवीं ऐसी धमकी है। ऐसी धमकियों के मद्देनजर पवित्र सिख तीर्थस्थल स्वर्ण मंदिर के आसपास सुरक्षा बढ़ा दी गयी है। मंदिर के बाहर पुलिस बल तैनात किया गया है और किसी भी अप्रिय घटना को रोकने के लिए सादे कपड़ों में पुलिस अधिकारी परिसर में गश्त कर रहे हैं। अकाल तख्त के कार्यवाहक जयेंतार ज्ञानी कुलदीप सिंह गराग्न ने अब तक अपराधियों की पहचान करने में केंद्रीय और राज्य एजेंसियों की विफलता पर सवाल उठाये हैं। पुलिस आयुक्त गुरप्रीत सिंह भुल्लर ने कहा कि जांच जारी है। इस मामले में हिरासत में लिये गये एक संदिग्ध शुभम दुबे से किलहाल पूछताछ की जा रही है। उन्होंने कहा, ऐसे मामलों में तकनीकी विम्लेष्ण में समय लगता है। उन्होंने कहा कि संदिग्धों की जल्द ही पहचान कर ली जायेगी।

केंद्रीय मंत्री विराग पासवान का दावा मेरे विरोधी मुझे बम से उड़ाने की साजिश कर रहे हैं

दक्षिण भारत राष्ट्रमत
dakshinbharat.com

मुंगेर (बिहार)/भाषा। केंद्रीय मंत्री विराग पासवान ने शनिवार को बिहार में एक रैली में सनसनीखेज दावा करते हुए कहा कि उन्हें "तोड़ने" की कोशिश कर रहे उनके विरोधी बम से उड़ाने की "साजिश" कर रहे हैं। लोक जनशक्ति पार्टी (रामविलास) के अध्यक्ष ने यह बयान मुंगेर जिले में दिया और अपने अलग हुए चाचा पशुपति कुमार पारस के अलावा लालू प्रसाद की पार्टी राष्ट्रीय जनता दल (राजद) पर निशाना साधा। हालांकि, उन्होंने अपने किसी भी विरोधी का नाम नहीं लिया।

हाजीपुर के सांसद ने कहा, "कई लोग चिराग पासवान के 'बिहार फर्स्ट, बिहारी फर्स्ट' नारे से नाराज हैं, जो उनकी जातिवादी राजनीति की जड़ों पर प्रहार करता है। ऐसे लोगों ने सत्ता में रहते हुए राज्य को गरीबी और पिछड़ेपन में धकेला था और अब विधानसभा चुनाव से पहले, वे

झूठे दावों से लोगों को बरगलाने की कोशिश कर रहे हैं।"

पासवान की टिप्पणी प्रसाद के छोटे बेटे और पूर्व उपमुख्यमंत्री तेजरीय यादव को लक्षित मानी जा सकती है।

पारस द्वारा (लोजपा) में कराये गए विभाजन के परिणामस्वरूप, अपने दिवंगत पिता रामविलास पासवान द्वारा स्थापित लोक जनशक्ति पार्टी (लोजपा) में अलग-थलग पड़ गए पासवान ने उन दिनों के बारे में भी बताया, जब उन्हें राजनीतिक वनवास में रहना पड़ा था। हालांकि, पिछले साल लोकसभा चुनावों के दौरान गठबुंध की पेशकश के साथ भाजपा ने उन्हें अपने साथ कर लिया।

उन्होंने कहा कि चिराग पासवान के विरोधियों ने हमेशा उन्हें रोकने की कोशिश की है, उनकी पार्टी को तोड़ दिया और बाद में उन्हें उनके घर से घरीट कर बाहर निकाल दिया, उन्हें सड़कों पर अपने हाल पर छोड़ दिया, लेकिन चिराग पासवान को कुछ भी नहीं तोड़ सका।



शराब 'घोटाला' मामले में वाईएसआरसीपी सांसद मिथुन रेड्डी गिरफ्तार

अमरावती/भाषा। आंध्र प्रदेश पुलिस ने शनिवार को वाईएसआरसीपी के लोकसभा सदस्य पीवी मिथुन रेड्डी को पिछली युवजन शक्ति रायथू कांग्रेस पार्टी (वाईएसआरसीपी) सरकार के दौरान हुए कथित 3,200 करोड़ रुपये के शराब घोटाला मामले में गिरफ्तार कर लिया। कथित शराब घोटाले की जांच कर रहे विशेष जांच दल (एसआईटी) ने शनिवार को मिथुन रेड्डी से कई घंटों तक पूछताछ की और इसके बाद शाम करीब 7:30 बजे विजयवाड़ा में उन्हें गिरफ्तार कर लिया। गृहमंत्री वेंगलुपुडी अनिता ने फोन पर 'पीटीआई भाषा' को बताया, हां (उन्हें गिरफ्तार कर लिया गया है)। उन्हें अदालत में पेश करने की प्रक्रिया चल रही है। मिथुन रेड्डी आंध्र प्रदेश में राजमपेट निर्वाचन क्षेत्र का प्रतिनिधित्व करते हैं। वाईएसआरसीपी नेता आन जांच में शामिल होने के लिए विजयवाड़ा पहुंचे और उनसे पूछताछ अन्य आरोपियों (धनुंजय रेड्डी, कृष्ण मोहन रेड्डी और बालाजी गोविंदप्पा) की गिरफ्तारी के बाद हुई।

ट्रंप के दावे पर राहुल ने कहा

मोदी जी पांच जहाजों का सच क्या है?

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस के पूर्व अध्यक्ष राहुल गांधी ने भारत और पाकिस्तान के बीच हालिया सैन्य संघर्ष का दौरान "पांच लड़ाकू विमानों के गिराए जाने" संबंधी

अमेरिकी राष्ट्रपति डोनाल्ड ट्रंप के दावे को लेकर शनिवार को कहा कि प्रधानमंत्री नरेंद्र मोदी को बताना चाहिए कि पांच जहाजों का सच क्या है क्योंकि यह जानना देश का हक है।

वहीं, कांग्रेस महासचिव जयराम रमेश ने कहा कि प्रधानमंत्री नरेंद्र मोदी को अब इस बारे में संसद के भीतर स्पष्टीकरण देना चाहिए। ट्रंप ने कहा कि इस साल मई में भारत और पाकिस्तान के बीच सैन्य संघर्ष के दौरान "पांच लड़ाकू विमान मार गिराए गए"। उन्होंने अपना यह दावा भी फिर दोहराया कि उनके हस्तक्षेप के बाद यह संघर्ष खत्म हुआ।

अमेरिकी राष्ट्रपति ने यह स्पष्ट नहीं किया कि क्या विमान दोनों देशों में से किसी एक ने खोए या क्या वह दोनों पक्षों के संयुक्त नुकसान का जिक्र कर रहे थे। लोकसभा में नेता प्रतिपक्ष राहुल गांधी ने ट्रंप के बयान का वीडियो साझा करते हुए 'एक्स' पर पोस्ट किया, "मोदी जी, 5 जहाजों का सच क्या है? देश को जानने का हक है।"

कांग्रेस नेता रमेश ने 'एक्स' पर पोस्ट किया, "संसद के मानसूत सत्र की शुरुआत से ठीक दो दिन पहले, 'ट्रंप मिसाइल' 24वीं बार दावी गई और हर बार की तरह इस बार भी वही दो बातें दोहराई गईं।" उन्होंने ट्रंप के बयान का उल्लेख करते हुए कहा, "अमेरिका ने भारत और पाकिस्तान, दो परमाणु संपन्न देशों के बीच युद्ध रूकवा दिया। अगर युद्ध जारी रहता तो कोई व्यापार समझौता नहीं होता। यानी भारत और पाकिस्तान को अमेरिका के साथ व्यापारिक समझौते के लिए तत्काल संघर्षविराम को मानना पड़ा।"

तेरापंथ सभा के अध्यक्ष पारसमल भंसाली, तेरापंथ युवक परिषद के अध्यक्ष हेमंत चोपड़ा, मंत्री विनोद भंसाली, निवर्तमान अध्यक्ष विशाल बोहरा, अणुव्रत समिति के अध्यक्ष महेंद्र पालगोता सहित अनेक सदस्य उपस्थित थे। कार्यक्रम का संचालन कोमल कटारिया ने किया।



भरतपुर संभाग में भारी बारिश के चलते बांधों के द्वार खोले

दक्षिण भारत राष्ट्रमत
dakshinbharat.com

भरतपुर। राजस्थान में भरतपुर संभाग के धौलपुर, करौली, सवाईमाधोपुर और भरतपुर जिलों में लगातार हो रही भारी बारिश के चलते शनिवार को सुबह पांचना बांध के चार द्वार खोल दिये गये प्राप्त जानकारी के अनुसार इस बांध से 17 हजार 496 क्यूसेक जल निकासी की जा रही है। इसके साथ ही बांध के बहाव क्षेत्र के तटीय क्षेत्रों में निवासरत ग्रामीणों के लिए चेतावनी जारी की गयी है। जल संसाधन विभाग के सूत्रों ने बताया कि पाँचना बांध के द्वार नंबर दो, तीन, चार और छह को एक-एक मीटर खोला गया है। बांध में 2500 क्यूसेक पानी की आवक के चलते इसकी भराव क्षमता 258.62 मीटर के मुकाबले जल स्तर 258.25 मीटर पर पहुँच गया है। इससे पहले शुक्रवार रात नौ बजे 2700 क्यूसेक जल निकासी शुरू की गई थी,

लेकिन सुबह पानी की आवक 17 हजार क्यूसेक होने पर बांध के चार द्वार खोलकर जल निकासी की जा रही है। इस सत्र में पहली बार इतनी अधिक तादाद में पानी की निकासी शुरू की गई है। उधर यह पानी गंभीर नदी के रास्ते भरतपुर के अंतरराष्ट्रीय ख्याति प्राप्त केवलादेव राष्ट्रीय उद्यान घना तक पहुँच रहा है। भारी बारिश की बजह से धौलपुर जिले के हालात भी बदतर होते जा रहे हैं। यहां धौलपुर-करौली राष्ट्रीय राजमार्ग 11बी पर निभी का ताल के छलकने और सम्पथुरा के आंगई स्थित पार्वती बांध में पानी की आवक बढ़ने पर बांध के 10 द्वार खोलकर 8803 क्यूसेक पानी की निकासी की शुरुआत की गई है। इसके बावजूद आज सुबह तक बांध का जलस्तर 223.41 मीटर के मुकाबले 223 मीटर बना हुआ है। पानी की निकासी के चलते बाड़ी-बरोडी का राष्ट्रीय राजमार्ग 11बी अवरुद्ध है। सुरक्षा की दृष्टि से यहां पुलिस बल तैनात किया गया है।



मदन दिलावर ने दूसरे दिन भी किया अपने विधानसभा क्षेत्र के बाढ़ प्रभावित गांवों का दौरा

दक्षिण भारत राष्ट्रमत
dakshinbharat.com

कोटा। राजस्थान के शिक्षा एवं पंचायती राज मंत्री मदन दिलावर ने शनिवार दूसरे दिन भी कोटा जिले में अपने विधानसभा क्षेत्र रामगंजमंडी के बाढ़ प्रभावित क्षेत्र का दौरा किया तथा लोगों को हुए नुकसान का जायजा लिया। इस दौरान दिलावर ने अधिकारियों को भी शीघ्र पूरा करने के निर्देश दिए। उन्होंने खंड विकास अधिकारी समय सिंह गुजर से कहा कि लगातार बारिश और जल भराव के कारण कई गांवों में ग्रामीणों के मकान क्षतिग्रस्त हो गए हैं। इनका सर्वे किया जाए। दिलावर ने सार्वजनिक निर्माण विभाग के सहायक अभियंता को बारिश के कारण मिट्टी के कटाव को रोकने के लिए सड़क के दोनों किनारों पर मिट्टी डालने के भी निर्देश दिए। अन्य निर्माण कार्यों को भी शीघ्र पूरा करने के निर्देश दिए।

ताकि ग्रामीणों को उनका लाभ मिल सके। उन्होंने दूसरे दिन अपना दौरा चेचट के गांव फाणदा से शुरू किया। इसके बाद खेड़ासुधा, आलोद, रिछी, चंद्रपुरा, ताकली डेम, चेचट, नयागांव, मनोहरपुरा तथा भटवाड़ा गांव का दौरा किया तथा बाढ़ से प्रभावित लोगों से मुलाकात की और उनकी समस्याओं का समाधान किया। दिलावर ने खेड़ासुधा ने ग्रामीणों को बताया कि कुंडाल सिंचाई परियोजना के सर्वे रिपोर्ट तैयार करने के लिए 40 लाख रुपए

दिए हैं। उन्होंने इस दौरान बालिकाओं से उनकी शिक्षा व्यवस्था के बारे में भी जानकारी ली और छात्राओं को मिल रही निशुल्क यूनिफॉर्म, साइकिल वितरण, पढ़ाई फ्री, टेक्स बुक के बारे में जानकारी प्राप्त की। इस अवसर पर मुख्य जिला शिक्षा अधिकारी योगेश पारीक, अतिरिक्त जिला शिक्षा अधिकारी रामचरण मीणा, खंड विकास अधिकारी समय सिंह गुजर तथा अन्य अधिकारी मौजूद थे।

मुख्यमंत्री ने कहा कि जल संसाधनों की महता को ध्यान में रखते हुए दृढ़ संकल्प और दूरदर्शिता से राज्य में जल परियोजनाओं को सर्वोच्च प्राथमिकता दी जा रही है।

बांधों के निर्माण के लिए राज्य की हिस्सेदारी से 95 करोड़ रुपये मंजूर

दक्षिण भारत राष्ट्रमत
dakshinbharat.com

जयपुर। राजस्थान सरकार ने यमुना जल समझौते के तहत हो रहे निर्माण कार्यों में हिस्सेदारी के रूप में 95 करोड़ रुपये मंजूर किए हैं। एक आधिकारिक बयान में शनिवार को यह जानकारी दी गई। बयान के अनुसार मुख्यमंत्री भजनलाल शर्मा ने यमुना बेसिन के ऊपरी भाग में स्थित रेणुकाजी (हिमाचल प्रदेश) एवं लखवार बांध (उत्तराखण्ड) के निर्माण कार्यों के लिए राज्य की हिस्सा राशि में से 95 करोड़ रुपये स्वीकृत किए हैं। इससे निर्माण कार्यों को गति मिलेगी और तय समय सीमा में प्रदेश में जलापूर्ति सुनिश्चित हो सकेगी। बांधों के निर्माण से राज्य के हिस्से का जल वर्ष पर्यन्त उपलब्ध हो सकेगा। मुख्यमंत्री ने कहा कि जल संसाधनों की महता को ध्यान में रखते हुए दृढ़ संकल्प और दूरदर्शिता से राज्य में जल परियोजनाओं को सर्वोच्च प्राथमिकता दी जा रही है।

उन्होंने कहा कि यमुना जल परियोजना चूरु, सीकर, झुझरू, सहित अन्य क्षेत्रों के लिए वरदान साबित होगी। इससे पेयजल और सिंचाई की स्थायी सुविधा सुनिश्चित होगी। उल्लेखनीय है कि यमुना नदी के जलग्रहण क्षेत्र में हिमाचल प्रदेश और उत्तराखंड में तीन प्रमुख बांधों का निर्माण कराया जा रहा है। इनमें से वर्तमान में लखवार और रेणुकाजी बांधों का निर्माण कार्य प्रगति पर है। यमुना नदी बोर्ड द्वारा इन परियोजनाओं की कुल लागत 11,320.46 करोड़ रुपये निर्धारित की गई है, जिसमें राजस्थान की हिस्सेदारी 215.66 करोड़ रुपये है। शर्मा ने बोर्ड की मांग को ध्यान में रखते हुए 95 करोड़ रुपये राशि की स्वीकृत प्रदान कर राज्य की सक्रिय भागीदारी सुनिश्चित की है। हथिनी कुंड बैराज से राज्य में जलापूर्ति सुनिश्चित करने के लिए गठित कार्यबल की तीसरी बैठक 30 जून 2025 को पंचकूला में हुई थी। इसमें राजस्थान और हरियाणा के अधिकारियों के बीच विभिन्न विषयों पर चर्चा की गई।



स्वास्थ्य प्रबंधन शिक्षा स्वास्थ्य सेवाओं में गुणवत्ता से जुड़े : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने कहा कि स्वास्थ्य प्रबंधन के क्षेत्र में उपलब्ध सेवाओं के साथ समाज से जुड़े परिवेश की समझ, स्वास्थ्य सुविधाओं की गुणवत्ता आदि की शिक्षा पर विशेष ध्यान दिया जाए। उन्होंने कहा कि किसी शिक्षण संस्थान के विद्यार्थी ही बाद में राष्ट्र के भावी कर्णधार होते हैं,

इसलिए उनकी शैक्षिक गुणवत्ता में किसी प्रकार का समझौता नहीं होना चाहिए। राज्यपाल बागडे शनिवार को जयपुर स्थित 'इंस्टीट्यूट ऑफ हेल्थ मैनेजमेंट रिसर्च' के दीक्षांत समारोह में बोल रहे थे। उन्होंने कहा कि प्रदेश के सभी विश्वविद्यालयों का नेक एकीडेशन और उच्च शिक्षा में गुणवत्ता हमारी सर्वोच्च प्राथमिकता है। शिक्षण संस्थान विद्यार्थी को केवल पाठ्य पुस्तकों के ज्ञान तक सीमित नहीं

रखे बल्कि जीवन व्यवहार की शिक्षा दे। उन्होंने विद्यार्थियों को कांपी करके पास होने की प्रवृत्ति की बजाय अपनी समझ से परीक्षा देने की पद्धति का विकास करने पर जोर दिया। उन्होंने कहा कि इससे पता चलेगा कि विद्यार्थी बौद्धिक रूप में कितना समर्थ हैं। उन्होंने 'विकसित भारत' में युवाओं को महती भूमिका निभाने का भी आह्वान किया। इससे पहले राज्यपाल ने विद्यार्थियों को पदक और डिग्रियां प्रदान की।

सांसद हनुमान बेनीवाल के घर की काटी गई थी बिजली, मंत्री नागर बोले 'बिल नहीं जमा किया तो कार्रवाई होगी'

दक्षिण भारत राष्ट्रमत
dakshinbharat.com

जयपुर। नागौर से सांसद और राष्ट्रीय लोकतांत्रिक पार्टी के राष्ट्रीय अध्यक्ष हनुमान बेनीवाल के घर का बिजली कनेक्शन काटे जाने पर आरोप-प्रत्यारोप का दौर थमने का नाम नहीं ले रहा है। बिजली विभाग की ओर से की गई कार्रवाई को बेनीवाल ने बदले की भावना से प्रेरित बताया और कहा कि बिल सेटलमेंट की प्रक्रिया चल रही थी। ऐसे में क्या यह कार्रवाई ठीक है? बेनीवाल के बयान पर ऊर्जा मंत्री हीरालाल नागर ने कहा कि बकाया बिल पर कनेक्शन काटना सामान्य प्रक्रिया है और इसमें आम नागरिक या जनप्रतिनिधि में कोई भेदभाव नहीं किया जाएगा। शनिवार को उन्होंने सभी जनप्रतिनिधियों से समय पर बिल जमा करने की अपील की, ताकि जनता में सकारात्मक संदेश जाए। नागर ने स्मार्ट मीटर का बकाय करते हुए कहा कि यह इसीलिए लगाए गए ताकि, विधायक, मंत्रियों को इस बात की जानकारी मिल सके कि उनके यहां कितनी बिजली खपत हो रही है। स्मार्ट मीटर से बिल की पारदर्शिता बढ़ेगी और उपभोक्ता अपने खपत की निगरानी कर सकेंगे। उन्होंने साफ कर दिया है कि वीआईपी हो या फिर आम नागरिक, बिल नहीं जमा किया तो नोटिस भी जाएगा और कार्रवाई भी होगी। उनके अनुसार, अगर आम नागरिक का बिजली बिल बकाया रहने पर बिजली काट दी जाती है तो यह नियम वीवीआईपी पर भी लागू होता है। दूसरी ओर, सांसद बेनीवाल ने आरोप लगाते हुए कहा कि प्रदेश के ऊर्जा मंत्री हीरालाल नागर के अस्पताल रोड स्थित सरकारी बंगले का विद्युत बिल 2,17,428 रुपए बकाया है। प्रदेश के मुख्यमंत्री भजनलाल शर्मा से पूछना चाहता हूं कि मेरे नागौर स्थित सांसद कार्यालय का विद्युत कनेक्शन सेटलमेंट प्रक्रिया में होने के बावजूद आपने कटवा दिया। क्या ऊर्जा मंत्री का कनेक्शन भी अब काटेंगे? ऊर्जा मंत्री को बताया चाहूंगा कि जिनके खुद के घर शीशे के होते हैं, वो दूसरे के घरों पर पत्थर नहीं फेंका करते।



प्रदेश सरकार सतत् एवं सर्वस्पर्शी विकास के लिए कटिबद्ध : पटेल

दक्षिण भारत राष्ट्रमत
dakshinbharat.com

जयपुर। संसदीय कार्य, विधि एवं अधिकार कार्य मंत्री जोगाराम पटेल के मुख्य आतिथ्य में शनिवार को जोधपुर के बड़ला नगर में 'हरियाळो-राजस्थान' के ब्लॉक स्तरीय पौधारोपण कार्यक्रम एवं लोकार्पण समारोह आयोजित हुआ। पटेल ने विधायक निधि से रा.उ.मा.वि. कुम्हारियाणाडा में टीन शेड निर्माण कार्य एवं ग्राम पंचायत में लाइब्रेरी सहित 113.70 लाख रुपये की लागत के 31 विभिन्न विकास कार्यों का लोकार्पण किया। संसदीय कार्य मंत्री ने कहा कि मुख्यमंत्री भजन लाल शर्मा के कुशल नेतृत्व में प्रदेश सरकार सतत एवं सर्वस्पर्शी विकास के लिए कटिबद्ध होकर कार्य कर रही है। उन्होंने कहा 75 हजार से अधिक सरकारी पदों पर युवाओं को नियुक्ति दी गई है। उन्होंने कहा लगभग 80 हजार पदों पर भर्ती प्रक्रियाधीन है। उन्होंने कहा पुलिस उप निरीक्षक के 1 हजार पदों सहित 26 हजार पदों के लिए 2 दिन पूर्व विज्ञापन जारी किया गया है। पटेल ने कहा आरडीएसएस योजना के तहत, 132 केवी के 2 और 33 केवी के एक जीएसएस का

कार्य पूर्ण होने पर क्षेत्र में विद्युतापूर्ति का स्थाई समाधान होगा। उन्होंने कहा वर्ष 2027 तक हमारे किसान भाइयों को दिन में बिजली उपलब्ध करवाई जाएगी। संसदीय कार्य मंत्री ने कहा कि हरियाळो राजस्थान राज्य को हरा-भरा बनाने की दिशा में एक ऐतिहासिक कदम है। उन्होंने कहा 'एक पेड़ माँ के नाम' के माध्यम से हम हर व्यक्ति को प्रेरित कर रहे हैं। पटेल ने कहा यह केवल पौधारोपण का कार्यक्रम नहीं, बल्कि एक भावनात्मक और सामाजिक आंदोलन है, जो हमें प्रकृति के साथ-साथ मातृत्व के प्रति भी हमारे कर्तव्यों की याद दिलाता है। उन्होंने ग्रामवासियों से आह्वान करते हुए कहा इस अभियान को जन आंदोलन बनाएं और भावी पीढ़ियों को एक हरा-भरा, सुरक्षित और सुंदर राजस्थान सौंपें।

राजस्थान पुलिस का बड़ा खुलासा : अमेरिका से आए कोयले में मिलावट, करोड़ों का घोटाला उजागर

दक्षिण भारत राष्ट्रमत
dakshinbharat.com

जयपुर। महानिदेशक पुलिस राजीव कुमार के निदेशन में इन दिनों कई बड़ी-बड़ी कार्यवाहियों को अंजाम दिया जा रहा है। राजस्थान पुलिस की सीआईडी क्राइम ब्रांच करते में अग्रणी गतिविधियों और संगठित अपराधों के खिलाफ अपनी मुहिम में एक बड़ी कामयाबी हासिल की है। अतिरिक्त महानिदेशक पुलिस अपराध विभाग एन एन के नेतृत्व में एक ऐसे शांति गिरोह का भंडाफोड़ किया गया है जो जण्ड- से आयातित उच्च गुणवत्ता वाले कोयले (पेटकोक) में मिलावट कर रहा था। इस गोरखधंधे से सीमेंट और स्टील फैक्ट्रियों को करोड़ों रुपये का चूना लगाया जा रहा था। एडीजी एमएन ने बताया कि सीआईडी क्राइम ब्रांच की टीम को पिछले कुछ समय से जण्ड- से आयातित उच्च गुणवत्ता वाले कोयले (पेटकोक) की चोरी की सूचनाएं मिल रही थीं। मुखबिरों से मिली जानकारी के अनुसार गुजरात के कुछ कोयला माफियाओं ने पिण्डवाड़ा-आबूरोड नेशनल हाइवे 27 पर भुजेलाल स्थित तुलसी होटल के पीछे एक बंद पड़ी फैक्ट्री बनाए रखी थी। ये शांति अपराधी ट्रक ड्राइवरों को मोटी रकम का लालच देकर उनके ट्रकों से 5 से 10 टन शुद्ध विदेशी कोयला निकलवा लेते थे और उसकी जगह उतनी ही मात्रा में नकली कोयला पाउडर डरट मिला देते थे। चोरी किए गए इस बेशकीमती कोयले को गिरोह द्वारा छोटी औद्योगिक इकाइयों को बेचकर लाखों रुपये की अग्रिम कमाई की जा रही थी। उप महानिरीक्षक पुलिस अपराध योगेश यादव के समन्वय और अतिरिक्त पुलिस अधीक्षक नरोत्तम वर्मा के सुपरविजन में हेड कांस्टेबल रमेश कुमार की सूचना पर एक विशेष टीम का गठन किया गया। इस टीम का नेतृत्व पुलिस उपाधीक्षक फूलचंद टेलर और पुलिस निरीक्षक रामसिंह ने किया। टीम ने शुक्रवार को थाना रोहिड़ा सिरौही को घेरकर यह कार्रवाई कराई। पुलिस में भुजेलाल हाइवे स्थित तुलसी होटल के पीछे की फैक्ट्री परिसर में धावा बोला। मौके से पुलिस ने दो ट्रक, एक लोडर, एक डोजर मशीन और आरोपी इरफान ने जो खुलासा किया, वह बेहद चौंकारने वाला था। उसने बताया कि वे ट्रक ड्राइवरों से 5-7 हजार रुपये प्रति टन के हिसाब से कोयला खरीदते थे और ट्रक में नकली डरट कोयला मिलाकर आगे भेज देते थे। इस तरह वे प्रतिदिन लगभग 15-20 टन कोयले की चोरी कर रहे थे, जिससे उन्हें रोजाना लगभग 1 से 1.5 लाख रुपये की मोटी कमाई हो रही थी। सफल कार्यवाही में शामिल प्रमुख टीम के सदस्यों में पुलिस उपाधीक्षक फूलचंद टेलर, पुलिस निरीक्षक रामसिंह नाथान, सहायक उपनिरीक्षक बनवारीलाल, दुष्मन्त सिंह, हेड कांस्टेबल महेश सोमरा, शाहीद अली, राकेश कुमार, रमेश कुमार, हेमन्त शर्मा, महावीर, कांस्टेबल महेंद्र सिंह, कांस्टेबल चालक राजेश कुमार, पुलिस निरीक्षक रेज्ज सैल उदयपुर हिमांशु सिंह, हेड कांस्टेबल दिनेश, कांस्टेबल हिमन्त सिंह, थानाधिकारी रोहिड़ा माया पण्डित, हेड कांस्टेबल देवाराम, कांस्टेबल शंकरलाल, रमेश कुमार और चालक कांस्टेबल मोरमुकुट शामिल थे। हेड कांस्टेबल रमेश कुमार की सूचना इस कार्रवाई में निर्णायक साबित हुई।

भाजपा वाले संविधान को कुचलने का काम कर रहे हैं : डोटासरा

अलवर। राजस्थान कांग्रेस अध्यक्ष गोविंद सिंह डोटासरा ने कहा है कि भारतीय जनता पार्टी (भाजपा) वाले संविधान की बात करते हैं, लेकिन वे संवैधानिक संस्थाओं को कुचलने का काम कर रहे हैं। डोटासरा शनिवार को संविधान बचाओ रैली में शामिल होने के लिए अलवर पहुंचे। उन्होंने पत्रकारों से कहा कि वर्ष 2014 में भाजपा सरकार जब सत्ता में आयी थी तो उसके नेताओं ने किसानों की आमदनी दुगुना करने, बेरोजगारों को रोजगार देने जैसी बड़ी-बड़ी बातें की थीं, लेकिन सब हवा-हवाई हो गयीं। डोटासरा ने कहा कि विपक्ष के नेताओं के यहां प्रवर्तन निदेशालय (ईडी), आय कर और केंद्रीय जांच ब्यूरो (सीबीआई) का छापा पड़वा दिया जाता है। जो विपक्षी नेता भाजपा में शामिल हो जाता है, उसके खिलाफ कार्रवाई रोक दी जाती है। उन्होंने कहा, ये भाजपा वाले कौन से हरिश्चंद्र पैंदा हुये हैं। दूसरी पार्टी के नेता भाजपा में जाते ही हरिश्चंद्र बन जाते हैं। उन्होंने कहा कि पंचायत चुनाव, नगर निकायों चुनाव नहीं कराये जा रहे हैं। राजस्थान के हालात खराब हैं। उन्होंने कहा कि मुख्यमंत्री भजनलाल शर्मा के बस में कुछ नहीं है। उनमें क्षमता नहीं है। दिल्ली से पर्वी की सरकार बनी है और शर्मा खुद के विवेक का इस्तेमाल नहीं कर रहे हैं। उन्होंने कहा कि सेना के हाथ बंधे हुये हैं। अमेरिका के राष्ट्रपति डोनाल्ड ट्रम्प के कहने से युद्धविराम किया गया। ट्रम्प कई बार यह बयान दे चुके हैं। व्यापार को लेकर बात हो रही है। उन्होंने प्रधानमंत्री नरेन्द्र मोदी पर भी हमला बोलते हुए कहा कि देश का प्रधानमंत्री व्यापार करने के लिए नहीं बनाया है।

हाथ बंधे हुये हैं। अमेरिका के राष्ट्रपति डोनाल्ड ट्रम्प के कहने से युद्धविराम किया गया। ट्रम्प कई बार यह बयान दे चुके हैं। व्यापार को लेकर बात हो रही है। उन्होंने प्रधानमंत्री नरेन्द्र मोदी पर भी हमला बोलते हुए कहा कि देश का प्रधानमंत्री व्यापार करने के लिए नहीं बनाया है।

हाथ बंधे हुये हैं। अमेरिका के राष्ट्रपति डोनाल्ड ट्रम्प के कहने से युद्धविराम किया गया। ट्रम्प कई बार यह बयान दे चुके हैं। व्यापार को लेकर बात हो रही है। उन्होंने प्रधानमंत्री नरेन्द्र मोदी पर भी हमला बोलते हुए कहा कि देश का प्रधानमंत्री व्यापार करने के लिए नहीं बनाया है।

जयपुर। हरियाळो राजस्थान एक पेड़ मां के नाम अभियान के अंतर्गत अजमेर दक्षिण विधानसभा क्षेत्र में शनिवार को मातृत्व और पर्यावरण संरक्षण के संकल्प के साथ सघन पौधारोपण कार्यक्रम आयोजित किया गया। कार्यक्रम का आयोजन अजमेर दक्षिण में वन एवं पर्यावरण राज्य मंत्री संजय शर्मा के मुख्य आतिथ्य में मातृवन उद्यान में किया गया। शर्मा ने कहा कि इस अभियान में विधायक अनिता भदेल की भूमिका अनुकरणीय है। उन्होंने कहा कि मुख्यमंत्री भजनलाल शर्मा के नेतृत्व में इस वर्ष 10 करोड़ पौधे लगाने का लक्ष्य निर्धारित किया गया है। इसी प्रकार विगत वर्ष में राज्य में 7 करोड़ 35 लाख की संख्या में पौधारोपण हो चुका है। उन्होंने विश्वास जताया कि इस वर्ष भी लक्ष्य से अधिक पौधे लगाए जाएंगे। उन्होंने कहा कि प्रधानमंत्री नरेन्द्र मोदी द्वारा विश्व पर्यावरण दिवस पर आरंभ किया गया एक पेड़ मां के नाम अभियान पर्यावरण संरक्षण के साथ भावनात्मक

जुड़ाव और जिम्मेदारी का प्रतीक है। जब कोई व्यक्ति अपनी माँ की स्मृति में पौधा लगाता है तो वह उसके संरक्षण के प्रति भी संवेदनशील रहता है। उन्होंने कहा कि अब तक राज्य में आमजन द्वारा रोपित 6 करोड़ पौधों की जानकारी भारत सरकार के पोर्टल पर अपलोड की जा चुकी है। ये जन सहभागिता का अद्भुत उदाहरण है। शर्मा ने कहा कि जलवायु परिवर्तन से प्रकृति का संतुलन बिगड़ चुका है। इसके दुष्परिणाम अत्यधिक गर्मी, सूखा, वर्षा में असंतुलन के रूप में दिखाई दे रहे हैं। ऐसे में वृक्षारोपण ही एकमात्र उपाय है जिससे आने वाली पीढ़ियों को हरित और सुरक्षित भविष्य दिया जा सकता है। विधायक भदेल ने कहा कि रिमाइम वर्षा की फुहारों के बीच आयोजित पौधारोपण कार्यक्रम में सैकड़ों नागरिकों ने भाग लेकर सहभागिता निभाई। वर्षा को इंद्र देवता का आशीर्वाद मानते हुए वन एवं पर्यावरण मंत्री ने पौधे लगाकर अभियान की शुरुआत की। कार्यक्रम के तहत नीम, पीपल और बरगद जैसे छायादार व पर्यावरण अनुकूल पौधों का रोपण किया गया। उन्होंने कहा कि मातृवन में पूर्व में 2200 पौधे लगाए जा चुके हैं।

सुविचार

आत्मविश्वास सफलता की कुंजी है, और
आत्म-सम्मान वह नींव है जिस पर
आत्मविश्वास खड़ा होता है।

कहानी

इसाक बशेविस सिंगर
अनुवाद - ममता जोशी

मेरे प्यारे लोगों, आजकल सारी शायियाँ श्रीमान प्यार के माध्यम से ही तय होती हैं। जवान जोड़े घूमते फिरते हैं, प्यार के बंधन में बंध जाते हैं। थोड़े दिन बाद से ही लड़ाई झगड़े शुरू हो जाते हैं और फिर एक दूसरे से नफरत करने लगते हैं। मेरे समय में माता पिता और शादी तय करने वाले बिचौलिये के निर्णय पर ही भरोसा किया जाता था। मैंने भी तो अपने टोडी को शादी के बाद ही देखा था। चलो! इसी बात पर तुम्हें एक कहानी सुनानी हूँ। रुबर्शा शहर में रेब लेमेल वेगमेइस्टर नाम का एक बेहद अमीर आदमी रहता था। उसकी पत्नी, एस्थर रोजा, बहुत सुंदर थी और अपने बालों के ऊपर हमेशा एक काली लेस का दुपड़ा ओढ़े रहती। गोरी चिड़ी, काली आँखों वाली एस्थर रशियन, पोलिश, जर्मन और शायद फ्रेंच भाषा की भी जानकारी रखती थी, पियानो भी बजाती थी।

उनका एक ही बेटा था, बेन ज़ायोन। माँ-बेटा स्वभाव और पसंद-नापसंद के मामले में एकदम दो बूँदों के समान - एक जैसे।

बेन आकर्षक लिबास में जब भी शाम को घूमने निकलता, तो उसका गोरा रंग, काले बाल और स्वस्थ कद-काठी देखकर जवान लड़कियाँ दिल थाम कर रह जातीं और खिड़कियों के पीछे छिप कर उसे ताकतीं। अकूत संपत्ति का अकेला वारिस, घर का काम काज देखने के लिए अनैक कार्यकर्ता थे, लिहाजा एस्थर अपने बेटे के लिए दिन भर एक अच्छी बहू लाने के ख्वाब देखती। कोई लड़की सुंदर नहीं लगती थी तो कोई बुद्धिमान नहीं थी। आधे पोलैंड की सुंदर लड़कियों में कोई न कोई कमी निकाल कर एस्थर कुछ खास गुण वाली कन्या ढूँढ़ने के फ़िराक में थी।

मैं नहीं चाहती कि कोई मेरे बेंजी को सताए। अगर औरत रुखी और बवजुबान होती है तो पति को ही ज़िंदगी भर का दुख झेलना पड़ता है।

उन्नीस वर्षीय बेन की सगाई नहीं हुई थी। उन दिनों के हिसाब से बेन हड़ा हो चला था। उसके के पिता का कहना था कि माँ की मीन-मेख निकालने की आदत की वजह से लड़का शायद कभी शादी ही न कर पाए।

एक दिन एस्थर ने मुझे कहा, जेलडेल, क्या तुम मेरे साथ ज़ामोस्क चलोगी?

वहाँ मैं क्या करूँगी? मैंने पूछा। उससे तुम्हें क्या? तुम मेरी मेहमान बनकर रहोगी। एस्थर बोली।

एस्थर की निजी घोड़ागाड़ी थी पर आज वह साधारण गाड़ी में यात्रा कर रही थी। शानदार कपड़े छोड़ कर सादे कपड़े पहने थी और महँगी लेस के दुपट्टे की जगह मामूली रकार्फ ओढ़े हुई थी। जरूर बहू की तलाश में उसने अपना वेश बदला होगा पर एस्थर से कौन पूछ सकता था। मन होगा तो बताएंगी नहीं तो निशब्द चुप्पी। मैं तो क्या, किसी की भी पूछने की ज़रूरत नहीं होगी!

रास्ते में उतर कर, हम दोनों बेरिश लुबलिनर की मशहूर दुकान पर चल कर पहुँचे। उस स्टोर में सब कुछ उपलब्ध था - सुई, धागा, स्वेटर बनाने के लिए ऊन और तमाम तरह का रोजमर्रा का सामान। स्टोर के एक कोने में एक व्यक्ति, जो शायद दुकान का मालिक था, बहीखाते में हिसाब लिख रहा था। दूसरे छोर पर बने काउंटर के पीछे एक लड़की खड़ी थी। उसकी आँखों में जैसे एक ज्वाला धधक रही थी।

आप लोग यहाँ अजनबी हैं? मैं आपको लिए क्या कर सकती हूँ? एस्थर ने कहा। क्या दिखाऊँ आपको? एक सुई, एस्थर बोली। जैसे ही एस्थर ने सुई की फरमाइश करी, लड़की आग बरला हो गई। दो औरतें और एक सुई?, उसने तंज किया।

आज दूसरे दिन भी रामगंजमंडी विधानसभा क्षेत्र के बाद प्रभावित क्षेत्रों का दौरा कर आपदा से प्रभावित ग्रामीणों की स्थिति का जायज़ा लिया। इस दौरान स्थानीय प्रशासन और संबंधित अधिकारियों को निर्देशित किया गया कि वे शीघ्रता से प्रभावित क्षेत्रों का सर्वेक्षण करें ।

-मदन दिलावर



प्रधानमंत्री नरेन्द्र मोदी का परिवार चाहता था कि वो डॉक्टर या इंजीनियर बने, इसलिए उनका एडमिशन विसनगर के नामी एमएन कॉलेज में करवाया गया, यहां मोदी जी का ननिहाल भी था। लेकिन कॉलेज की पढ़ाई उन्हें पसंद नहीं आई।

-गजेन्द्र सिंह शेखावत



कथा एक खास सुई की



लड़की की नाराजगी एक तरह से सही थी। सुबह सुबह बोहनी के समय अगर कोई ग्राहक सिर्फ सुई की माँग करे तो व्यापारियों का मानना था की पूरे हफ्ते अपशकुन होता है। हाँ, अगर सुई के अलावा साथ में बटन, धागा इत्यादि भी हो तो व्यापार में कोई नुकसान नहीं होगा।

हाँ, पर मुझे केवल एक सुई ही चाहिए, एस्थर रोजा जैसे अड़ गई थी। लड़की ने सुई का एक पूरा डब्बा सामने रख निकाल कर दिया।

कुछ और सुइयाँ भी होंगी तुम्हारे पास, एस्थर ने आग्रह किया।

इनमें क्या खराबी है? लड़की ने खिसिया कर कहा।

इनके छेद छोटे हैं। मुझे धागा डालने में दिक्कत महसूस होगी।

मेरे पास यही है, लड़की ने गुस्से में तमतमाते हुए कहा, अगर आप देख नहीं सकती तो अपने लिए चश्मा क्यों नहीं बना लेतीं?

एस्थर रोजा भी टस से मस नहीं हुई।

क्या तुम दावे के साथ कह सकती हो कि और सुई नहीं हैं?

इस बार लड़की ने दूसरा डब्बा काउंटर पर लगभग पटक कर दिखाया।

अरे! इन सुइयों में भी धागा मुश्किल से डलेगा।

इस पर लड़की ने डब्बा अपनी ओर खींच कर चिल्लाते हुए कहा, आप लुबलिन जा कर अपने लिए खास सुई कि फरमाइश क्यों नहीं करती हैं?

इस बात पर स्टोर में खड़ा मालिक हँसकर बोला, लगता है आपको जूट का बोरा सिलने के लिए मोटी सुई चाहिए।

लड़की ने चीख कर कहा, हिम्मत तो देखो, घेले भर के पैसे के लिए इतना नखरा दिखते हैं लोग।

एस्थर रोजा ने लड़की को परख लिया था। मेरी ओर देख कर एस्थर ने कहा, चलो जेलडेला! न तो मुझे रुखा बोरा सिलना है न ही बोरे जैसी रुखी लड़की झेलनी है।

चलते समय लड़की ने पीछे से जोर से कहा, कैसे कैसे गँवावों से पाला पड़ता है। अच्छा हुआ मुक्ति मिली।

स्टोर में जो भी हुआ, मुझे अच्छा नहीं लगा। मुँह का स्वाद कसैला सा हो गया।

एस्थर रोजा पर जैसे इस बार पक्की तरह से बहू ढूँढ़ने का भूत सवार था। इस बार उसने रेब ज़ेलिंग इब्रिज़ेर के स्टोर में धावा बोला। पहले वाले स्टोर के मुकाबले यह दुकान छोटी थी। यहाँ भी एक लड़की काउंटर के पीछे थी, लाल-लाल बाल, हरी आँखों वाली, प्यारी लेकिन चेहरे पर छिटके थे कई छोटे, बड़े तिल। एस्थर रोजा ने वही सवाल करने शुरू

कि।

क्या सुई मिलेगी?

जवाब मिला, जी हाँ! हम सब प्रकार की चीजें बेचते हैं।

मुझे बड़े छेद वाली सुई चाहिए क्योंकि मुझे साफ दिखाई नहीं देता।

मैं आपको सभी तरह की सुइयाँ दिखा देती हूँ, जो आपको ठीक लगे, आप ले लीजिएगा। एक चोर की तरह मेरा दिल धड़क रहा था। लड़की एक साथ दस डब्बे लेकर आई और बोली, अरे! आप खड़ी क्यों हैं? यह स्टूल लीजिए और कृपया बैठ जाइए।

एस्थर ने बात को आगे बढ़ाते हुए कहा, यह क्या? डब्बे में सारी सुइयाँ तो मिली जुली रखी हैं।

मुझे पता था एस्थर इस लड़की के भी सब का इन्तिहान ले रही थी।

जब कारखाने से सुइयाँ आती हैं तो अलग होती हैं पर ग्राहकों को दिखाने में सब धीरे धीरे मिल जाती हैं।

यहाँ अँधेरा है, मुझे ठीक से दिखाई नहीं दे रहा एस्थर ने फिर कोई नुक्स निकाला।

लाइए! मैं आपका स्टूल उजाले की ओर रख देती हूँ, लड़की ने बिना किसी झुंझलाहट के कहा।

कोड़ी के मोल की सुई के लिए तुम इतनी मेहनत क्यों कर रही हो?

लड़की ने जवाब में कहा, तालमुद में कहा गया है कि चाहे कोड़ी के मोल का सामान हो या लाखों का, उसूल एक ही होना चाहिए यानी कि ग्राहक की खुशी सर्वोपरि होनी चाहिए। देखिए न! आज आप एक सुई के लिए आई हैं, कल शायद आप दहेज के लिए महँगा साटन का कपड़ा खरीदने आ जाएँ?

अच्छा! अगर ऐसी बात है तो बेरिश लुबलिनर के स्टोर के मुकाबले यहाँ तो कोई दिखाई नहीं देता। वहाँ तो भीड़ लगी रहती है, एस्थर ने जान कर दिल दुखाने वाली बात करी। लड़की गंभीर हो उठी, मुझे लगा एस्थर हद से ज्यादा रुखाई से पेश आ रही थी।

सब कुछ ईश्वर की कृपा से होता है, लड़की ने उसी शांत भाव से उत्तर दिया।

एस्थर अपना स्टूल उठाने के लिए आगे बढ़ी।

नहीं! रहने दीजिए। मैं रख दूँगी। आप तकलीफ मत कीजिए

रुको! मैं तुमसे कुछ कहना चाहती हूँ!, एस्थर ने लड़की को रोक कर कहा।

आप क्या कहना चाहती हैं?, घबरा कर लड़की ने स्टूल पर बैठते हुए कहा।

मैं तुम्हें अपनी बहू बनाना चाहती हूँ! लड़की का रंग खड़िया की तरह सफ़ेद हो गया। घबरा कर बोली, मैं समझी नहीं? तुम मेरी बहू बनोगी, एस्थर ने प्यार से

कहा, मैं रुबर्शा के मशहूर रेब लेमेल वेगमेइस्टर की पत्नी हूँ और यहाँ सुई ढूँढ़ने नहीं, बल्कि अपने एकलौते बेटे के लिए बहू ढूँढ़ने आई थी। अभी रेब बेरिश की जो लड़की मैंने देखी, वह निहायत ही असभ्य और एक खुरदुरे पावदान जैसी थी। तुम रेशम सी कोमल हो। तुम ही मेरे बेंजी की बहू बनोगी। अपना सर झुकाओ! बेटी, मैं तुम्हें यह माला पहनाना चाहती हूँ। यह तुम्हारी सगाई की निशानी है। लड़की के माता पिता को जब सगाई की खबर मिली तो वह भागते हुए स्टोर में आए। वातावरण में बधाई और खुशी के संदेश गूँजने लगे। किसी ने रेब बेरिश की लड़की, इड़ी, को भी सगाई का संदेश दिया वह दुख के मारे फूट फूट के रो पड़ी।

एस्थर ने अपने बेटे की शादी खूब धूमधाम से संपन्न की। मैंने तो सगाई और शादी में जी भर के नृत्य किया। दूल्हा-दुल्हन का जोड़ा फाखता चिड़ियों की तरह आजीवन प्यार में डूबा रहा। एक वर्ष बाद एक सुंदर संतान हुई। एस्थर रोजा का चुनाव सौ प्रतिशत सही निकला।

और आपको बताऊँ कि इड़ी का क्या हुआ? किस्मत जब खराब होती है तो सब कुछ उल्टा पुल्टा होता जाता है। जिस दिन से इड़ी को पता चला कि एस्थर रोजा ने उसे सुई की वजह से त्याग दिया था, उस दिन से वह गहरे सदमे में थी। उसने ग्राहकों को सामान बेचना छोड़ दिया। वह दिन रात उसी बात को याद करके रोती थी। शादी तय करने वाले बिचौलिये उसके लिए कई प्रस्ताव लेकर आते पर वह इनकार कर देती। उसकी स्टोर में दिलचस्पी खत्म होने से व्यापार में भारी घटा हुआ। कुछ वर्षों अवसाद में बिताने के बाद उसने लुबलिन के एक तलाकशुदा व्यक्ति से शादी रचा ली। उसके संतान नहीं हुई। जीवन के सारे दुर्भाग्यों को वह एस्थर रोजा की बहू, फ्रीडा मिट्टेल, के मध्ये मदकर उसको कोसती, और मानसिक परेशानियों के चलते, नीम हकीम और वैद्यों के अलावा चिकित्सकों के पास किसी न किसी बीमारी का निदान पाने के लिए भागती रहती थी।

एक दिन कपड़ा सीने के दौरान, सुई में धागा डालने के लिए उसने सुई अपने मुँह में दबाई। तत्काल उसे गले में चुभन महसूस हुई और सुई गायब हो गई। कहा जाता है शरीर में रक्त के प्रवाह के साथ सुई घूमती रहती है।

दिन रात इड़ी चीखती रहती। उसे लगता जैसे शरीर में अलग अलग हिस्सों में सुई चुभ रही है। कोई कहता सुई की अंतरात्मा उसे कचोट रही है। कोई कहता उसके बुरे कर्मों का फल है।

बहुत कष्ट सहने के बाद इड़ी विपना गई जहाँ के नामी सर्जन ने शल्य चिकित्सा से उसकी सुई निकाली और उसको प्रमाण के रूप में सुई दिखाई। अब सच में सुई निकली थी की नहीं, मैं कह नहीं सकती क्योंकि मैं वहाँ नहीं थी पर इसका प्रभाव अच्छा ही रहा। इड़ी मानसिक रूप से ठीक हो गई।

वापस आकर इड़ी पहले जैसी स्वस्थ हो गई। वह कभी माँ न बन सकी। माता पिता उसके चल बसे थे। व्यापार ठप्प हो चुका था। उसने फिर से स्टोर खोला और अपनी खौई हुई प्रतिष्ठा लौटाने में वह सफल हुई। जो वार्तालाप उसके और एस्थर के बीच कभी घटा था, वह इड़ी द्वारा कभी वोहराया नहीं गया। जो भी उसके स्टोर में आता, चाहे कितने भी कम दाम का सामान खरीदता, इड़ी उससे विनम्रता से बात करती और उसे बैठने के लिए कुर्सी जरूर देती। एक सुई ने कैसे लोगों की किस्मत बदल दी। दिखने में थी तो तुच्छ पर सुई थी बड़ी कमाल की!

- 'हिन्दी समय' से साभार

संजय उवाच

■ संजय भारद्वाज
9890122603
writersanjay@gmail.com



शिवोऽहम्

॥ विद्वानन्दरूपः शिवोऽहम् शिवोऽहम् ॥

गुरु द्वारा परिचय पूछे जाने पर बाल्यावस्था में जगद्गुरु आदि शंकराचार्य द्वारा दिया गया उत्तर निर्वाण षटकम कहलाया। वेद और वेदांतों का मानो सार है निर्वाण षटकम। इसका पहला श्लोक कहता है,

मनोबुदध्यहङ्कार चित्ताभि नाहं
न च श्रोत्रजिह्वे न च घ्राणनेत्रे ।

न च व्योम भूमिर्न तेजो न वायुः

विद्वानन्दरूपः शिवोऽहम् शिवोऽहम् ॥

मैं न मन हूँ, न बुद्धि, न ही अहंकार। मैं न श्रवणेंद्रिय (कान) हूँ, न स्वादेंद्रिय (जीभ), न घ्राणेंद्रिय (नाक) न ही दृश्येंद्रिय (आँखें)। मैं न आकाश हूँ, न पृथ्वी, न अग्नि, न ही वायु। मैं सदा शुद्ध आनंदमय चेतन हूँ, मैं शिव हूँ, मैं शिव हूँ। मनुष्य का अपेक्षित अस्तित्व शुद्ध आनंदमय चेतन ही है। आनंद से परमानंद की ओर जाने के लिए, विद्वानंद से सच्चिदानंद की ओर जाने के लिए साधन है मनुष्य जीवना। सर्वसामान्य मान्यता है कि यह यात्रा कठिन है। असामान्य यथार्थ यह कि यही यात्रा सरल है।

इस यात्रा को समझने के लिए वेदांतसार का सहारा लेते हैं जो कहता है कि अंतःकरण और बहिःकरण, इंद्रिय निग्रह के दो प्रकार हैं। मन, बुद्धि और अहंकार अंतःकरण में समाहित हैं। स्वाभाविक है कि अंतःकरण की इंद्रियाँ देखी नहीं जा सकतीं, केवल अनुभव की जा सकती हैं। संकल्प- विकल्प की वृत्ति अर्थात मन, निश्चय-निर्णय की वृत्ति अर्थात बुद्धि एवं वार्थ-संकुचित भाव की वृत्ति अर्थात अहंकार। इच्छित का हठ करनेवाले मन, संशय निवारण में महत्वपूर्ण भूमिका निभानेवाली बुद्धि और अपने तक सीमित रहनेवाले अहंकार की परिधि में मनुष्य के अस्तित्व को समेटने का प्रयास हास्यास्पद है।

बहिःकरण की दस इंद्रियाँ हैं। इनमें से चार इंद्रियों आँख, नाक, कान, जीभ तक मनुष्य जीवन को बांध देना और अधिक हास्यास्पद है।

सनातन दर्शन में जिसे अपरा चेतना कहा गया है, उसमें निर्वाण षटकम के पहले श्लोक में निर्दिष्ट आकाश, भूमि, अग्नि, वायु, मन, बुद्धि, अहंकार जैसे स्थूल और सूक्ष्म दोनों तत्व सम्मिलित हैं। अपरा प्रकृति केवल जड़ पदार्थ या शव ही जन सकती है। परा चेतना या परम तत्व या चेतन तत्व या आत्मा का साथ ही उसे चैतन्य कर सकता है, चित्त में आनंद उपजा सकता है, विद्वानंद कर सकता है। आनंद प्राप्ति में दृष्टिकोण महत्वपूर्ण है। दृष्टिकोण में थोड़ा-सा परिवर्तन, जीवन में बहुत बड़ा परिवर्तन लाता है। मनुष्य का अहंकार जब उसे भास कराने लगता है कि उसमें सब हैं, तो यह भास, उसे घमंड से चूर कर देता है। दृष्टिकोण में परिवर्तन हो जाए तो वह धन, पद, कीर्ति पाता तो है पर उसके अहंकार से बचा रहता है। वह सबमें खुद को देखने लगता है। सबका दुख, उसका दुख होता है। सबका सुख, उसका सुख होता है। वह 'मैं' से ऊपर उठ जाता है।

यूँ विचार करें करें कि जब कोई कहता है 'मैं' तो किसे सम्बोधित कर रहा होता है? स्वाभाविक है कि यह यह 'मैं' स्थूल रूप से दिखती देह है। तथापि यदि आत्मा न हो, चेतन स्वरूप न हो तो देह तो शव है। शव तो स्वयं को सम्बोधित नहीं कर सकता। विद्वानंद चैतन्य, शव को शिव करता है और जगद्गुरु आदि शंकराचार्य के शब्द सुष्टि में चेतनस्वरूप की उपस्थिति का सत्य, सनातन प्रमाण बन जाते हैं। इसीलिए कहा गया है, 'शिवोहम्',...मैं शिव हूँ, 'मैं' से शव का नहीं शिव का बोध होना चाहिए। यह बोध मानसपटल पर उतर आए तो यात्रा बहुत सरल हो जाती है। यात्रा सरल हो या जटिल, इसमें अभ्यास की बड़ी भूमिका है। अभ्यास के पहले चरण में निरंतर बोलते, सुनते, गुनते रहिए, 'शिवोऽहम्'।

बोध कथा

तीन पुतले

महाराजा चन्द्रगुप्त को खिलौनों का बहुत शौक था। उन्हें हर रोज एक नया खिलौना चाहिए था। आज भी महाराजा के पूछने पर कि क्या नया है, पता चला कि एक सौदागर आया है और कुछ नये खिलौने लाया है। सौदागर का ये दावा है कि महाराज या किसी ने भी आज तक ऐसे खिलौने न कभी देखे हैं और न कभी देखेंगे। सुन कर महाराज ने सौदागर को बुलाने की आज्ञा दी। सौदागर आया और प्रणाम करने के बाद अपनी पिटारी में से तीन पुतले निकाल कर महाराज के सामने रख दिए और कहा कि अन्नदाता ये तीनों पुतले अपने आप में बहुत विशेष हैं। देखने में भले एक जैसे लगते हैं मगर वास्तव में बहुत निराले हैं। पहले पुतले का मूल्य एक लाख मोहरें हैं, दूसरे का मूल्य एक हजार मोहरें हैं और तीसरे पुतले का मूल्य केवल एक मोहर है।

सम्राट ने तीनों पुतलों को बड़े ध्यान से देखा। देखने में कोई अन्तर नहीं लगा, फिर मूल्य में इतना अन्तर क्यों? इस प्रश्न ने चन्द्रगुप्त को बहुत परेशान कर दिया। हार के उसने सभासदों को पुतले दिये और कहा कि उन में क्या अन्तर है मुझे बताओ। सभासदों ने तीनों पुतलों को घुमा फिराकर सब तरफ से देखा मगर किसी को भी इस गुत्थी को सुलझाने का जवाब नहीं मिला। चन्द्रगुप्त ने जब देखा कि सभी घुप हैं ताचाणक्य ने पुतलों को बहुत ध्यान से देखा और दरबान को तीन तिनके लाने की आज्ञा दी। तिनके आने पर चाणक्य ने पहले पुतले के कान में तिनका डाला। सब ने देखा कि तिनका सीधा पेट में चला गया, थोड़ी देर बाद पुतले के होठ हिले और फिर बन्द हो गए। अब चाणक्य ने अगला तिनका दूसरे पुतले के कान में डाला। इस बार सब ने देखा कि तिनका दूसरे कान से बाहर आगया और पुतला ज्यों का त्यों रहा। ये देख कर सभी की उत्सुकता बढ़ती जा रही थी कि आगे क्या होगा। अब चाणक्य ने तिनका तीसरे पुतले के कान में डाला। सब ने देखा कि तिनका पुतले के मुँह से बाहर आगया है और पुतले का मुँह एक दम खुल गया। पुतला बराबर हिल रहा है जैसे कुछ कहना चाहता हो।

चन्द्रगुप्त के पूछने पर कि ये सब क्या है और इन पुतलों का मूल्य अलग अलग क्यों है, चाणक्य ने उत्तर दिया। राजन, चरित्रवान सदा सुनी सुनाई बातों को अपने तक ही रखते हैं और उनकी पुष्टि करने के बाद ही अपना मुँह खोलते हैं। यही उनकी महानता है। पहले पुतले से हमें यही ज्ञान मिलता है और यही कारण है कि इस पुतले का मूल्य एक लाख मोहरें है। कुछ लोग सदा अपने में ही मग्न रहते हैं। हर बात को अनसुना कर देते हैं। उन्हें अपनी वाह-वाह की कोई इच्छा नहीं होती। ऐसे लोग कभी किसी को हानि नहीं पहुँचाते। दूसरे पुतले से हमें यही ज्ञान मिलता है और यही कारण है कि इस पुतले का मूल्य एक हजार मोहरें है। कुछ लोग कान के कब्बे और पेट के हलके होते हैं। कोई भी बात सुनी नहीं कि सारी दुनिया में शोर मचा दिया। इन्हें झूठ सच का कोई ज्ञान नहीं, बस मुँह खोलने से मतलब है। यही कारण है कि इस पुतले का मूल्य केवल एक मोहर है।



पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या घनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उदासीन की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरवादी नहीं बना सकता।

- दक्षिण भारत राष्ट्रमत

महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51 and printed at Dinesudar Printing Division, 116, Queens Road, Bengaluru-560052. Editor-Shreekanth Parashar. (Responsible for selection of news under PRB Act.) Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026



केजीएफ में तप अभिनंदन कार्यक्रम आयोजित हुआ

दक्षिण भारत राष्ट्रमत
dakshinbharat.com

केजीएफ। शहर के तैरापंथ भवन में चातुर्मासार्थ विराजित साध्वी पावनप्रभाजी के साविध्य में तप अभिनंदन कार्यक्रम का आयोजन किया गया। इस मौके पर साध्वीश्री ने कहा कि हम सब ने भैक्षव शासन कल्प

तर्क की ठण्डी छाया पाई है व महातपस्वी आचार्य श्री महाश्रमणजी की अजब गजब पुण्यमयी है कि हमें ये धर्म संघ मिला। इस मौके पर बड़ी संख्या में तप करने वाली तपस्वियों ने साध्वीश्री के दर्शन किए। सभा के पदाधिकारियों ने तपस्वियों की तप की अनुमोदना की। गीत के माध्यम से साध्वी रम्यप्रभाजी व तपस्वियों की तप की अनुमोदना की गई।

साध्वी दर्शन

दक्षिण भारत राष्ट्रमत



बेंगलूरु के जिनकुशलसूरी जैन दादावाडी ट्रस्ट बसवनगुडी के अध्यक्ष तेजराज मालानी और महामंत्री कुशलराज गुलेच्छा के नेतृत्व में गच्छाणिनी साध्वी सुलोचनाश्रीजी, सुलक्षणा श्रीजी के दर्शन वन्दन हेतु हैदराबाद पहुंचे। पदाधिकारियों ने साध्वीश्री के दर्शन कर आशीर्वाद ग्रहण किया। गुरु दर्शन यात्रा संघ में अध्यक्ष तेजराज मालानी, पूर्व अध्यक्ष महेन्द्र कुमार रांका, कोषाध्यक्ष रणजीत ललवाना, धर्मैन्द्र संकलेचा, मोतीलाल ललवाना, कैलाश संकलेचा, सज्जनसिंह खटोड़, राकेश डाकलिया, पृथ्वीराज श्रीश्रीमाल, जवरीलाल गुलेच्छा, वीरचंद चौपडा, रमेश धारीवाल के साथ अनेक सदस्य उपस्थित थे।

मोर्सवीरमट में रक्तदान मोबाइल वैन का लोकार्पण

दक्षिण भारत राष्ट्रमत
dakshinbharat.com

हब्बली। हब्बली के मोर्सवीरमट में राष्ट्रीय स्वयंसेवक संघ तथा राष्ट्रीय रक्त केन्द्र के संयुक्त तत्वावधान में कर्नाटक बैंक द्वारा सीएसआर गतिविधि के अंतर्गत दान की गई मोबाइल रक्तदान वैन का लोकार्पण किया गया। इस मौके पर मट के जागद्वुर श्री राजयोगीन्द्र महास्वामीजी आरएसएस के व्यवस्था प्रमुख मोशे भंडे, कर्नाटक



बैंक के उच्च अधिकारी ईरना नागल, भवन दानदाता वीरेंद्र चेड्डा सहित सामाजिक कार्यकर्ता

विनोदकुमार पटवा आदि उपस्थित थे। मोबाइल वैन में अनेक युवाओं ने रक्त का दान दिया।



‘पुण्य प्रवृत्ति करने से पहले पाप प्रवृत्ति को छोड़ने का ध्येय होना चाहिए’

दक्षिण भारत राष्ट्रमत
dakshinbharat.com

गदा। स्थानीय राजस्थान जैन श्रद्धांजलि मूर्तिपूजा संघ के तत्वावधान में जौरावाला पार्श्वनाथ सभागृह में विशाल धर्मसभा को संबोधित करते हुए जेनाचार्य विमलसागरसूरीजी ने कहा कि भगवान महावीरस्वामी के सिद्धांत जाति-वर्ग के भेद, प्रांतवाद, भाषा विवाद आदि का समर्थन नहीं करते। जैनशास्त्रों का निर्देश है कि हर वर्ग की सुख-शांति और उन्नति का मार्ग प्रशस्त होना चाहिए। हर जीव को उसकी योग्यता, जाति या वर्ग के आधार पर नहीं, आत्मा के आधार पर देखा जाना चाहिए। आत्म धरातल पर ही सबके साथ उचित व्यवहार होना चाहिए। तीर्थंकर महावीरस्वामी ने वर्ण व्यवस्था से परे सभी को अपने पास दीक्षित किया था। आचार्य विमलसागरसूरीधरजी ने कहा कि

लोगों को अज्ञानता, अंधविश्वास, व्यसन, हिंसा और कुरीतियों से मुक्त करना मानवता का महान् कार्य है। ऐसा किए बिना लोक जीवन में सुख-शांति और समृद्धि की स्थापना नहीं

दूसरा जागरण सेमिनार आज

होगी। इसके लिए प्रबुद्ध और समझदार लोगों को आगे आकर जन-जन को ज्ञानदान देकर लोक जागरण का ध्येय सिद्ध करना चाहिये। गांव-गांव, घर-घर सभी को धर्म के सिद्धांतों की पवित्र और कल्याणकारी बातें समझाकर उनके जीवन को उन्नत बनाने का प्रयास करना चाहिये। यह धर्मांतरण नहीं, जीवन दिशा के परिवर्तन के रूप में होना चाहिए। इसी प्रकार जनसामान्य की दशा बदल सकती

है। अपने तक सीमित रहना स्वार्थपरक मानसिकता है, जबकि सबके के कल्याण की सोचना परमार्थ धर्म है। रात्रिकालीन ज्ञानसत्र को संबोधित करते हुए गणि पद्मविमलसागरजी ने कहा कि पुण्य प्रवृत्ति करने से पहले पाप प्रवृत्ति को छोड़ने का ध्येय होना चाहिए। जिस वस्तु का दुरुपयोग किया जाता है, वह हमारे लिए दुर्लभ बन जाती है। इसलिए हर वस्तु का सदुपयोग करने का लक्ष्य होना चाहिए किसी भी चीज को बर्बाद नहीं करना चाहिये। जागतिक व्यवस्थाओं के लिये भी आवश्यक है। जैन संघ के निर्मल पारेख ने बताया कि शनिवार को कषाय जप तप की साधना में सभी चार सौ तपस्वियों ने निराहार उपवास, मंत्रजाप, देववंदना आदि किए। जैन संघ के अध्यक्ष पंकज बाफना ने बताया कि रविवार को प्रातः नौ बजे यहां दूसरा जागरण सेमिनार आयोजित हो रहा है।

जैन कॉन्फ्रेंस युवाओं ने राजाजीनगर में आयोजित किया सामायिक दिवस

दक्षिण भारत राष्ट्रमत
dakshinbharat.com

बेंगलूरु। जैन कॉन्फ्रेंस, कर्नाटक प्रांतीय युवा शाखा द्वारा शनिवार को महासती निर्मलाजी साविध्य में राजाजीनगर स्थानक भवन में सामायिक दिवस का आयोजन चैयरमैन राकेश लोड्रा,

कोचेयरमैन मनोज बोहरा की उपस्थिति में हुआ। सामायिक दिवस कार्यक्रम का विषय ‘युवा के लिए, आत्मचिंतन का समय, सामायिक के संग’ तथा रील्स नहीं, रियल ज्ञान सामायिक स्वाध्याय है असली प्लान’ था। कार्यक्रम का आयोजन राजाजीनगरसंघ एवं युवा मंडल के तत्वावधान में किया गया।

युवा अध्यक्ष आशीष कुमार भंसाली एवं महामंत्री किशोर बाफना ने शुभकामनाएं दीं। युवा प्रचार प्रसार मंत्री यश बाफना ने बताया कि इस कार्यक्रम का उद्देश्य युवाओं के बीच सामायिक की महत्ता और इसके फायदों के बारे में जागरूकता बढ़ाना है। कार्यक्रम के अंतर्गत साध्वी आशिषाजी ने कहा कि संसार, सम्पत्ति, समृद्धि, यौवन, रूप सब अनित्य है।



गति में संतुलन नहीं तो प्रगति संभव नहीं है : सुधांशु महाराज

दक्षिण भारत राष्ट्रमत
dakshinbharat.com

बेंगलूरु। यहां विश्व जागृति मिशन के तत्वावधान में जयनगर के पूर्णिमा कन्वेंशन सेन्टर में अनूत ज्ञान वर्षा के तीसरे दिन शनिवार को अपने भक्तों को संबोधित करते हुए श्रद्धेयश्री सुधांशुजी महाराज ने कहा कि व्यक्ति की यात्रा विकसित होने के साथ परम लक्ष्य तक पहुंचने की यात्रा है। सत संगति से सुमति की प्राप्ति होती है और इसी

आज श्रीधाम आश्रम में होगा एक दिवसीय भक्ति सत्संग महोत्सव

के अनुसार व्यक्ति सफल होने लगता है। अपने सद्गुरु के मार्गदर्शन में भौतिक और आध्यात्मिक प्रगति करें। जब तक व्यक्ति के जीवन में गति संतुलन नहीं है तब तक वह प्रगति करना संभव नहीं है। व्यक्ति संसार में रहते हुए भी उसकी प्रेरणा की ज्योति बुझ जाने पर उस भावना को छोड़ देता है जिससे उसकी प्रगति रुक जाती है। महाराजश्री ने

कहा कि श्रद्धा में जब कमी होती है तब गुरु कृपा प्राप्त नहीं होती है। प्रत्येक भक्त को हमेशा अपने गुरु के प्रति अटूट विश्वास और श्रद्धा होनी चाहिए। सुधांशुजी ने कहा कि अपने माता पिता को भगवान के रूप में देखें और उनका सम्मान करें। घर परिवार में जब व्यक्ति सम्मान पाता है तब जाकर बाहरी दुनिया में भी सम्मान मिलता है। उन्होंने समय के बारे में बोलते हुए

कहा कि वक्त के पास इतना वक्त नहीं है कि वह आपको दुबारा वक्त दे सके। जो समय मिला है उसका ठीक से उपयोग करने से किरमत्त बदलती है। इस अवसर पर विश्व जागृति मिशन बेंगलूरु मण्डल के प्रधान आदित्य टाटिया को सनातन संस्कृति जागरण के कार्यों को देखकर परम पूज्य महाराजश्री ने ‘धर्म गौरव अलंकरण’ से सम्मानित किया। सुबह के सत्र में

आचार्यश्री के साविध्य में ध्यान साधना सत्र का आयोजन किया गया जिसमें बड़ी संख्या में साधकों ने भाग लिया।

आचार्यश्री ने कहा कि स्वस्थ शरीर में मन व आत्मा बसती है। यह देश ऋषिमुनियों का देश है। परमात्मा के निकट जाने की विधि ध्यान द्वारा ही संभव है। ध्यान में बैठकर आप अनेक अनुभव प्राप्त कर सकते हैं। जरूरत है ध्यान को साधने की। शांत मस्तिष्क वाला व्यक्ति संतुष्ट रहता है।



संयोग और वियोग कर्म की धरोहर है : आचार्यश्री प्रभाकरसूरी

दक्षिण भारत राष्ट्रमत
dakshinbharat.com

बेंगलूरु। शहर के महालक्ष्मी लेआउट स्थित चिंतामणि पाश्चात्य जैन मंदिर में चातुर्मासार्थ विराजित आचार्यश्री प्रभाकरसूरीधरजी व साध्वी तत्त्वत्रयाश्रीजी के साविध्य में चल रहे चातुर्मास में आचार्यश्री ने कहा कि संयोग और वियोग कर्म की धरोहर है। उन्होंने कर्म की व्याख्या करते हुए कहा कि हमारे जीवन में कभी एकप्रकृति नहीं रहती, कभी हम खुश रहते हैं तो कभी हम खिन्न हो जाते हैं। कई बार हमें शांति रहती है, तो कई बार अशांति आ जाती है कई क्षणों में हमें फक महसूस होता है तो कभी हम फिक्र में डूब जाते हैं, कभी आनंद तो कभी अवसाद, कभी आशा तो कभी निराशा, कभी सुख तो कभी दुःख, कभी शांति कभी अशांति जो कुछ भी घट रहा है वह

मात्र महज संयोग है तथा कर्म की धरोहर है। जो पाया है वह भी तेरा नहीं जो खोया है वह भी तेरा नहीं, ऐसी आध्यात्मिक दृष्टि मानकर चलोगे तो पाने में सुख और खोने में दुःख महसूस नहीं होगा। आचार्यश्री ने कहा कि जीवन का हर संयोग वियोग मय है, जो आया है तो वह जाएगा जो इस सत्य को जो पहचान लेता है। अनुकूलता और प्रतिकूलता दोनों ही क्षण भंगुर है। संयोग-वियोग कर्म की धरोहर है। कर्म कहता है तुम इसका उपयोग करो दुरुपयोग मत करना। आचार्यश्री ने कहा कि जैन धर्म में, विनय एक ऐसा गुण है जो संयोग और वियोग दोनों में ही महत्वपूर्ण है। यह हमें आत्मसाक्षात्कार और मोक्ष की प्राप्ति के लिए आवश्यक है। सभा में मुनिश्री महापद्मविजयजी, पद्मविजयजी, साध्वी तत्त्वत्रयाश्रीजी, गोयमरत्नाश्रीजी व परमप्रज्ञाश्रीजी उपस्थित थे।



जेबीएन स्वयं वी-प्रेन्योरस् समूह की मासिक बैठक सम्पन्न

दक्षिण भारत राष्ट्रमत
dakshinbharat.com

बेंगलूरु। शहर के चामराजपेट स्थित जैन इंटरनेशनल ट्रेड ऑर्गनाइजेशन के जेबीएन स्वयं वी-प्रेन्योरस् समूह की मासिक बैठक सम्पन्न हुई जिसमें 25 सदस्यों ने भाग लिया। लेडीज

विंग की चेयरपर्सन बबिता रायसोनी और मुख्य सचिव निधि पालरेचा ने शुभकामनाएं दीं। निधि पालरेचा ने कहा कि यह केवल व्यवसाय का नहीं, आत्मनिर्माण और आत्मविश्वास का मंच है। निशा कोठारी, जो समूह प्रमुख निशा कोठारी ने सभी का स्वागत किया। बैठक में विभिन्न सदस्यों

ने 30-सेकंड बिजनेस पिच गतिविधि की। रिफ्लिंटिंग पार्टनर तुषि जैन ने अपनी ओर से उपहार भेंट किए। साथ ही चेतना, रेखा और कनक को उनके विशेष योगदान के लिए स्मृति-चिह्न देकर सम्मानित किया गया। बैठक के अंत में अगले ऑफिस दर्शन कार्यक्रम की घोषणा की गई।



टीपीएफ वेस्ट ने ‘मिशन दृष्टि’ के अंतर्गत 10 क्षेत्रों में लगाए नेत्र जांच शिविर

दक्षिण भारत राष्ट्रमत
dakshinbharat.com

बेंगलूरु। तैरापंथ प्रोफेशनल फोरम (टीपीएफ)वेस्ट शाखा ने टीपीएफ राष्ट्रीय शाखा के निर्देशानुसार मेगा नेत्र जांच शिविर मिशन दृष्टि का आयोजन किया। इस मेगा शिविर के अंतर्गत केनेरी ज्ञानबोधिनी हायर स्कूल ज्ञानबोधिनि प्राइमरी स्कूल, हम्पीनगर के एसएलआर स्कूल, केआर रोड स्थित बीबीपूएल जैन

विद्यालय, राजाजीनगर स्थित इस्ट वेस्ट अकादमी, राजाजीनगर के चर्च पार्क इंटरनेशनल पब्लिक स्कूल,, मेरनहल्ली स्थित कर्नाटक पब्लिक स्कूल, उदय कंपोजिट पीयू कॉलेज सहित 10 से अधिक स्थानों पर नेत्र जांच शिविर लगाया गया। मुख्य उद्घाटन समारोह हम्पीनगर स्थित एसएल आर पब्लिक स्कूल में आयोजित हुआ जिसमें साध्वी संयमलता जी ने विद्यार्थियों को आई एक्सरसाइज, ब्रेन शार्प एक्सरसाइज एवं अहम् ध्वनि साधना का अभ्यास

करवाया गया। साध्वीश्रीजी ने बच्चों को देश का भविष्य बताते हुए उन्हें पढ़ाई में मन लगाकर मोबाइल फोन का अत्यधिक उपयोग न करने का सुझाव दिया। टीपीएफ के अध्यक्ष ललित बेगानी ने सभी का स्वागत किया। इस मौके पर विभिन्न सहयोगी व चिकित्सा टीम ने सहयोग दिया। सचिव कौशल खट्टे ने संचालन करते हुए सभी स्कूलों के प्राचार्यों, डॉक्टर टीम और स्वेच्छा से योगदान देने वाले टीपीएफ सदस्यों को धन्यवाद दिया।



‘गुरु ही जीवन को अनमोल बनाने की कला सिखाते हैं’

दक्षिण भारत राष्ट्रमत
dakshinbharat.com

बेंगलूरु। शहर के जयनगर जैन स्थानक भवन में विराजित साध्वीश्री कनकनकरजी के साविध्य में आनंदगुरु जन्मोत्सव के अंतर्गत साध्वी अणिमाश्रीजी ने कहा कि जीवन में माता-पिता का महत्व है, उससे भी अधिक बढ़कर ‘गुरु’ का

महत्व है। माता-पिता अपने संतान के सुख से रहने, सुविधा, साधनों की उपलब्धि करा देते हैं। इस जन्म तक सीमित है माता-पिता, परन्तु गुरु भव भव को सुधार देते हैं। सिद्धालय तक पहुंचाने का सामर्थ्य प्रकट कर देते हैं। बीज को यदि कुशल, अनुभवी माली के हाथ के जल से सिंचन नहीं मिलता है तो वह बीज जल जाता है। नष्ट हो जाता है। गुरु

ही जीवन को अनमोल बनाने की कला सिखाते हैं। गुरु शिल्पकार, कुंभकार हैं। गुरु उपर से कठोर होते हैं, लेकिन शिष्य को, अपने अनुयाई मुकाम तक पहुंचाने सरल सुगम मार्ग बताते हैं। साध्वी दिव्यशशीजी ने कहा कि आनंद ऋषि भी पूर्णरूपेण गुरु चरणों में समर्पित थे। कार्यक्रम का संचालन एवं स्वागत संघ के मंत्री पद्मचंद बोहरा ने किया।